

தி.மு.க. ஆட்சியின் திட்டங்களின் பெயர்களை மாற்றலாம்; ஆனால்

மக்கள் அடைந்த பலனை மறைக்க முடியாது!

தூத்துக்குடி தெற்கு மாவட்டச் செயலாளர் - முன்னாள் அமைச்சர் அனிதா ஆர்.ராதாகிருஷ்ணன் எம்.எல்.ஏ. அறிக்கை!

தூத்துக்குடி, ஜூலை 27- தூத்துக்குடி தெற்கு மாவட்டச் செயலாளர் - முன்னாள் அமைச்சர் அனிதா ஆர்.ராதாகிருஷ்ணன் எம்.எல்.ஏ. விடுத்துள்ள அறிக்கை வருமாறு:-



பொறுப்புகளுக்கு வருவ தற்கு வாய்ப்பு வழங்கிய நான் முதல்வன் திட்டம், ஆரம்பக்கல்வி மாணவர்க ளுக்கு வரப்பிரசாதமாக அமைந்த முதலமைச்சர் காவை உணவு திட்டம் ஆகிய திட்டங்களின் பெயர்களை மாற்றியுள்ளது த.வெ.க.அரசு. ஆனால் இந்த திட்டங்களால் பெற்ற நலன்களையும் வழங்கிய

திராவிட மாதல் அரசையும் எக்காலத்திலும் மறைக்க முடியாது. தனது தேர்தல் வாக்குறு திகளான வருடத்திற்கு 6 சிலிண்டர் இலவசம், மகளி ருக்கு மாதம் ரூ.2500, திரும ணத்தின் போது 8 கிராம் தங்கம் மற்றும் பட்டுப் புடவை, மூத்த குடி மக்க ளுக்கு மாதம் ரூ.3000, வேலையில்லா பட்டதாரிக ளுக்கு மாதம் ரூ.4000 என அள்ளி வீசப்பட்ட வாக்குறு திகளில் ஒன்றாகக் கூட நிறைவேற்ற இதுவரை நட வடிக்கை எடுக்காத தவகை அரசு.

ஆட்சிக்கு வந்த இரண்டே மாதத்தில் ஏராள மான பாலியல் வன்கொடு மைகள், போதைப் பொருட் கள் நடமாட்டம், கொலை கள், கொள்ளைகள், கனிம

வளங்கள் திருட்டு, ரூ.100 கோடி மதிப்புள்ள பழனி கோயில் சொத்து தனியார் பத்திரம் பதிவு, டாஸ்மாக் கடைகள் மூடுவது என அறி வித்து விட்டு எலைட் பார் கள் திறப்பு, லாக்கப் மர ணங்கள், திமுகவினர் மீது ஏராளமான பொய் வழக்கு கள் என அவலங்களும் ஊழல்களும் தொடர் கதை யாக உருவெடுத்துள்ளது தவகை ஆட்சியில், திட்டங் களின் பெயர்களை மாற்ற லாம்... மக்கள் அடைந்த பலன்களை அழிக்க முடி யாது...

மக்கள் நலனுக்கான எங் கள் பணி தொடர்ந்து நடை பெறும்.

இவ்வாறு அனிதா இராதாகிருஷ்ணன் எம். எல்.ஏ. அறிக்கையில் தெரி வித்துள்ளார்.

கல்பாக்கம் அணுமின் நிலையத்திலிருந்து தோரியம் மூலமாக பெறப்படும் அணுமின்சக்தி

இந்தியாவின் எரிசக்தி பாதுகாப்பிற்கு உதவியாக உள்ளதா?

மாநிலங்களவையில் எஸ்.ஆர். சிவலிங்கம் கேள்வி!

புதுடெல்லி, ஜூலை 27- திராவிட முன்னேற்றக் கழக, மேலவை உறுப்பினர் எஸ்.ஆர். சிவலிங்கம் 23 ஜூலை 2026 அன்று மாநி லங்களவையில் கல்பாக்கம் அணுமின் நிலையத்தி லிருந்து தோரியம் மூலமா கப் பெறப்படும் அணுமின் சக்தியின் வளர்ச்சிக்கு ஒன் றிய அரசு என்னென்ன முயற்சிகளை மேற்கொண் டுள்ளது? என்றும், புளுட் டோனியம் தனிமத்தின் பயன்பாடு எந்த அளவில் பயனுள்ளதாக உள்ளது? என்றும், இந்தியாவின் எரி சக்தி பாதுகாப்பினை உறு திப்படுத்த ஒன்றிய அரசிடம் வேறு திட்டங்கள் ஏதும் உள்ளதா? என்றும், ஒன்றிய அரசின் அணுசக் தித் துறை இணையமைச்சர் மூட்டர் ஜிதேந்திர சிங் அவர்களிடம் விரிவான கேள்வியை எழுப்பினார்.



ஒன்றியஅரசின் அணுசக் தித் துறை; துறை இணைய மைச்சர் அவர்கள் அளித்த தில் வருமாறு: இந்தியாவின் எரிசக்தி பாதுகாப்பினை உறுதிப் படுத்தவும், யூரேனியம் இறக்குமதியை குறைத்துக் கொள்ளவும், தோரியம் தனிமத்தின் மூலம் செயல் படும் பல்வேறு திட்டங் களை அணுசக்தித் துறை மேற்கொண்டு வருகிறது என்றும், முதல் நிலையில் யூரேனியம் தனிமத்தை பயன் படுத்தி கடின தண்

ணீர் அணுமின் உலைகளை யும் இரண்டாம் நிலையில், புளுட்டோனியம் தனிமத் தைப் பயன்படுத்தி வேக மாக செயல்படும் அணுமின் உலைகளையும், மூன்றாவது நிலையில் தோரியம் தனிமத் தைப் பயன்படுத்தி இந்தி யாவின் எரிசக்தி பாதுகாப் பினை அணுசக்தித் துறை உறுதி செய்துள்ளது என் றும், பாபா அணுமின் சக்தி நிலையத்திலும் கல்பாக்கம் இந்திராகாந்தி அணுமின் சக்தி நிலையத்திலும், தோரி யம் தனிமத்தின் பயன்பாடு அதிகரித்துள்ளது என்றும் இணையமைச்சர் மாநிலங் களவையில் தெரிவித்தார்.

மேலும், மும்பாய் பாபா அணுசக்தி ஆராய்ச்சி மையத்தின் உதவியுடன் அதிவேக அணு உலைகளின் மூலம் காப்பன் உமிழ்வு இல் லாத ஹைட்ரஜன் தயாரிப் பில் ஒன்றிய அரசு சாதனை அளித்துள்ளார்.

புரிந்துள்ளது என்றும், காப் பர் மற்றும் குளேரின் தனி மங்களின் மின் பகுப்பாய்வு முறைகளை பின்பற்றி மின் சாரம் தயாரிக்கப்படுவது டன் கூடவே ஹைட்ரஜன் உற்பத்தியும் உறுதி செய்யப் படுவதால், உரத்துறை, எஃகுத்துறை, வாகனப் போக்குவரத்து ஆகிய துறை களில் ஹைட்ரஜனின் பயன்பாடுகள் அதிகரிக்க வாய்ப்புகள் ஏற்பட்டுள் னது என்றும் பாரத் தன்னி றைவத் திட்டத்தின் கீழ் தோரியம் தனிமத்தைப் பயன்படுத்தி மின்சாரத்தை தயாரிக்கு முயற்சியில் ஒன் றிய அரசு உறுதியாக செயல் படட்டு வருகிறது என்றும் ஒன்றிய அரசின் அணுசக் தித் துறை இணையமைச்சர் மூட்டர் ஜிதேந்திர சிங் அவர்கள் விரிவான பதிலை அளித்துள்ளார்.

ஏற்றுமதி ஊக்குவிப்பு குறித்து வழக்கமான பதிவை தருவதா?

ஏற்றுமதியில் முதன்மை வகிக்கும் மாவட்டங்களின் தேவைக்கு அரசின் பதில் என்ன?

மக்களவையில் ஈரோடு கே.இ.பிரகாஷ் கேள்வி!

புதுடெல்லி, ஜூலை 27 - ஏற்றுமதி ஊக்குவிப்பு குறித்து வழக்கமான பதிவை மட்டுமே அளித்த ஒன்றிய அரசு; ஈரோடு உள்ளிட்ட ஏற்றுமதி மாவட்டங்களின் தேவைகளுக்கு தெளிவான பதில் இல்லை என மக்கள வையில் கே.இ.பிரகாஷ் குற் றம் சாட்டினார்.



தொடர்புடைய அமைச்சு கங்களுடன் இணைந்து, சுங் கம் அல்லாத வர்த்தகத் தடைகள், சுகாதார மற்றும் தாவர சுகாதார (SPS) விதிமு றைகள், நிலைத்தன்மைத் தரநிலைகள் மற்றும் இந்திய ஏற்றுமதியை பாதிக்கும் பிற சந்தை அணுகல் சவால் களை எதிர்கொள்ள வெளி நாட்டு அரசுகள் மற்றும் சர்வதேச அமைப்புகளுடன் ஒன்றிய வெளியுறவுத் துறை உலகச் கொண்டு செல்ல இந்தியத் துதரகங்கள் மற் றும் வெளிநாடுகளில் உள்ள இந்தியத் துதரக அலுவல கங்கள் வகிக்கும் பங்கை ஒன்றிய வெளியுறவுத் துறை அமைச்சகம் மதிப்பீடு செய் துள்ளதா என்று விளக்கம் கோரினார்.

இதற்கு வெளியுறவுத் துறை அமைச்சகம் அளித்த பதில் வருமாறு:-

(அ) மற்றும் (ஆ): ஆம் வெளிநாடுகளில் உள்ள இந் தியத் துதரகங்கள் மற்றும் இந்தியத் துதரக அலுவல கங்கள் மேற்கொள்ளும் வர்த்தக மற்றும் வணிக மேம்பாட்டு நடவடிக்கை கள் உட்பட அவற்றின் பணிகளை அமைச்சகம் தொடர்ந்து மதிப்பீடு செய்து வருகிறது. ஜவனி, கைத்தறி, ஆடைகள், மசாலா பொருட்கள் மற்ற வேளாண் சார்ந்த பொருட்கள் போன்ற தொழிலாளர் அதிகம் சார்ந்த துறைகளி லிருந்து நாடு முழுவதும் நடைபெ றும் ஏற்றுமதியை ஊக்கு

விப்பது, இந்தியத் துதர கங்க ளின் முக்கியப் பட்டு வருகிறது. பொறுப்புகளில் ஒன்றாகும். இந்தத் துதரகங்களின் வணிகப் பிரிவுகள், இந்திய ஏற்றுமதியாளர்கள் மற்றும் ஏற்றுமதி மேம்பாட்டுக் கவுன்சில்கள் சர்வதேச வர்த்தகக் கண்காட்சிகளில் பங்கேற்பதற்கு உதவுவது டன், வாங்குபவர்விற்பனை யாளர் சந்திப்புகள், சாலை விளக்க நிகழ்ச்சி கள் (Roadshows) ஆகியவற்றை நடத்தி, சந்தை தொடர்பான தகவல்களையும் வழங்குகின்றன. மேலும், MSME நிறுவனங்கள் உட் பட இந்திய ஏற்றுமதியாளர் களிடமிருந்து வரும் வர்த்த கக் கேள்விகளுக்கு பதில் ளிப்பதோடு, வர்த்தக வாய்ப்புகள், டெண்டர்கள் மற்றும் ஒழுங்குமுறைத் தேவைகள் தொடர்பான தகவல்களையும் பரப்பு கின்றன.

புதிதாக அறிமுகப்பட்டு தப்பட்ட ஏற்றுமதி மேம் பாட்டு இயக்கத்தின் (Export Promotion Mission EPM) கீழ், இந்தியத் துதரகத் தலைவர் கள் (Heads of Missions HOMs) மற்றும் வணிக பிரதிநிதிகள் (Commercial Representatives- CRs) ஆகியோருக்காக ஐந்து உயர்மட்டப் பயிவரங்கு கள் நடத்தப்பட்டு, ஏற்று மதி ஊக்குவிப்பு நடவடிக் கைகளில் "நாடு முழுவதிக் கும் உள்ளடக்கம் ஒருங்கி ணைந்த அணுகுமுறை" (Whole of Nation Approach) வலுப்படுத்தப்பட்டுள்ளது.

மேலும், ஜவனி மற்றும் கைத்தறி பொருட்களின் ஏற்றுமதியை முன்னுரிமை நாடுகளில் ஊக்குவிக்கும் பணிகளில், ஜவனித்துறை அமைச்சுத் துடன் இணைந்து வெளியுறவுத் துள்ளார்.

துறை அமைச்சகம் செயல் படட்டு வருகிறது. அதேபோல், ஒரு மாவட் டம் ஒரு தயாரிப்பு (One District One Product ODOF) திட்டத்தின் கீழ் தயாரிக்கப் படும் பொருட்களின் சத் தைப்படுத்தலுக்கும் பல் வேறு முயற்சிகள் மேற்கொ ள்ளப்பட்டு வருகின்றன. இதன் மூலம் கிராமப்புற கைவினைக் கலைஞர்கள் மற்றும் MSME நிறுவனங்கள் பயன்பெற்று வருகின்றன.

(இ): வெளியுறவுத் துறை அமைச்சகங்கள், வெளிநாடு களில் உள்ள இந்தியத் துத ரகங்களும், வர்த்தகத் துறை, பிற தொடர்புடைய அமைச்சகங்கள், மாநில அரசுகள், ஏற்றுமதி மேம் பாட்டு கவுன்சில்கள் மற் றும் வர்த்தக அமைப்புகளு டன் இணை ந்து, சுங்கம் அல்லாத வர்த்தகத் தடை கள், சந்தை அணுகல் தேவைகள், சுகாதார மற் றும் தாவர சுகாதார (SPS) நடவடிக்கைகள், தொழில் நுட்ப வர்த்தகத் தடைகள் (TBT) உள்ளிட்ட விவகா ரங்களில் வெளிநாட்டு அரசுகள் மற்றும் சர்வதேச அமைப்புகளுடன் தொடர்ந்து தொடர்பு கொண்டு செயல்பட்டு வருகின்றன.

மேலும், வெளிநாடுகளில் அமல்படுத்தப்படும் புதிய தரநிலைகள் மற்றும் ஒழுங்குமுறை மாற்றங்கள் குறித்து இந்தியாவில் உள்ள தொடர்புடைய அதிகாரிக ளுக்கும் பங்குதாரர்களுக் கும் தொடர்ந்து தகவல்கள் வழங்கப்பட்டு வருகின்றன. இந்திய ஏற்றுமதிக்கான சந்தை அணுகலை பாது காத்து விரிவுபடுத்துவதே இதன் நோக்கமாகும்.

இவ்வாறு பதிலளித் துள்ளார்.

தேர்வு முகமைகளா? தேர்வு வேதனைகளா?

ஏன் வேண்டும் தேர்வு முகமைகள்? கல்வியை

அளவிடுகிறோமா, அச்சத்தை வளர்க்கிறோமா?

கல்வியின் நோக்கம் அறிவை வளர்ப்பதா? அல்லது தேர்வுகளைப் பெருக்குவதா?

இந்தக் கேள்வி இன்று இந்தியா முழுவதும் ஒலிக்க வேண்டிய நேரம் வந்துவிட்டது.

நேற்று வரை பள்ளிப் பொதுத்தேர்வு. இன்று தேசிய நுழைவுத் தேர்வு. நாளை வேலைவாய்ப்புத் தேர்வு. அதற்குப் பிறகு தகுதித் தேர்வு. பின்னர் சிறப்புத் தகுதித் தேர்வு. இதற்கெல்லாம் மேலாக ஒவ்வொரு துறைக்கும் ஒவ்வொரு தேர்வு முகமை.

இது கல்வி அமைப்பா? அல்லது தேர்வுத் தொழிற்சா லையா? தேசியத் தேர்வு முகமை (NTA) உருவாக்கப்பட டபோது, வெளிப்பலையான, நம்பகமான, ஒருங்கிணைந்த தேர்வு முறையை உருவாக்குவோம் என்று கூறப்பட்டது. ஆனால் நடந்தது என்ன?

ஒவ்வொரு ஆண்டும் கேள்வித்தாள் கசிவு. தேர்வு மையங்களில் குளறுபடி. தொழில்நுட்பக் கோளாறுகள். மதிப்பெண் சர்ச்சைகள். நீதிமன்றங்களின் கதவைத் தட் டும் ஆயிரக்கணக்கான மாணவர்கள். ஒரு தேர்வு முடிவுக்காக மாதக்கணக்கில் காத்திருக்கும் குடும்பங்கள்.

இந்த நிலை தொடர்ந்தும் இருக்கும் போது, “இன்னும் புதிய தேர்வுகள் வேண்டும்” என்று கூறுவது பிரச்சினைக்கு தீர்வா? அல்லது பிரச்சினையை மேலும் பெருக்குவதா?

கல்வி என்பது நம்பிக்கையின் மீது கட்டமைக்கப்பட வேண்டிய அமைப்பு. ஆனால் இன்றைய கல்விக்கொள்கை முழுவதும் சந்தேகத்தின் மீது கட்டமைக்கப்பட முடக்கிறது.

பள்ளி ஆசிரியரை அரசு தேர்வு செய்து பணியில் அமர்த்துகிறது. பின்னர் அவருக்கே மீண்டும் தகுதித் தேர்வு நடத்துகிறது.

நாளை அரசு கலை மற்றும் அறிவியல் கல்லூரிகளில் பணியாற்றும் பேராசிரியர்களுக்கும் அதே நிலை வரா தென்று யார் உறுதி அளிக்க முடியும்?

UGC விதிமுறைகளின்படி NET, SET, முனைவர் பட்டம், தேர்வுக்குழு நேர்காணல். இடஒதுக்கீட்டு நடைமுறை இவற்றையெல்லாம் கடந்து பணியில் சேர்ந்த பேராசிரி யரிடமும், “உங்களது தகுதியை மீண்டும் நிரூபியுங்கள்” என்று அரசு கூறும் நாள் வந்தால். அது கல்வித் தரத்தின் வெற்றியா? அல்லது நிர்வாகத்தின் தோல்வியா?

அரசு நியமித்த ஆசிரியரையும் அரசு நம்பவில்லை.
அரசு அங்கீகரித்த பட்டத்தையும் அரசு நம்பவில்லை.
பல்கலைக்கழகங்கள் வழங்கும் மதிப்பெண்களையும் அரசு நம்பவில்லை.
அப்படியானால், நம்பிக்கை இல்லாத கல்வி அமைப்பை ஏன் நடத்த வேண்டும்?

ஒரு மாணவன் பன்னிரண்டு ஆண்டுகள் பள்ளியில் படிக்கிறான். பின்னர் ஆண்டுகள் கல்லூரியில் படிக்கிறான். நூற்றுக்கணக்கான வகுப்புகளில் பங்கேற்கிறான். ஆயிரக்கணக்கான மணி நேரம் கற்றுக்கொள்கிறான்.

ஆனால் இறுதியில் மூன்று மணி நேரத் தேர்வுதான் அவனது வாழ்க்கையை முடிவு செய்கிறது.

இது கல்வியா?

அல்லது கல்வியின் பெயரில் நடைபெறும் அந்தியா? தேர்வு முடிவுகள் வெளியாகும் ஒவ்வொரு ஆண்டும் செய்தித்தாள்களில் வரும் செய்திகள் மனதை உலுக்குகின்றன.

“மருத்துவக் களவு நொறுங்கியது.”
“மதிப்பெண் குறைந்ததால் மனஉளைச்சல்.”
“தேர்வுத் தோல்வியால் மாணவர் தற்கொலை.”

இவை வெறும் செய்தித் தலைப்புகள் அல்ல. ஒரு கல்விக்கொள்கையின் தோல்விக்கான சாட்சிகள். ஒரு மாணவன் தோல்வியடைந்தால் அவன் மட்டும் அழுவதில்லை.

அவனது தாயும் அழுகிறாள். தந்தையும் உடைந்து போகிறார்.

குடும்பம் முழுவதும் மனவேதனையில் மூழ்குகிறது. பல பெற்றோர்கள் தங்கள் வருமானத்தை விட அதிகமாகக் கடன் வாங்கி பயிற்சி மையங்களில் குழந்தைகளைச் சேர்க்கின்றனர். ஆண்டுகள் கணக்கில் பயிற்சி. இலட்சக்கணக்கில் செலவு. இறுதியில் ஒரே ஒரு தேர்வு.

அந்த ஒரு நாளில் குழந்தைக்கு உடல்நலக் குறைவு ஏற்பட்டால்?

தேர்வு மையத்தில் தொழில்நுட்பக் கோளாறு ஏற்பட்டால்?

கேள்வித்தாளில் தவறு ஏற்பட்டால்?

அதற்கான பொறுப்பை யார் ஏற்கப் போகிறார்கள்? தேர்வு முகமையா?

அரசா?

அல்லது “விதி” என்று சொல்லி குடும்பங்களை ஆறுதல் கூறிவிடப் போகிறோமா?

இன்று இந்தியாவில் கல்வியை விட பயிற்சி மையங் கள் வளர்கின்றன.

பள்ளிகளை விட கோச்சிங் சென்டர்கள் பெருகுகின்றன.

ஆசிரியர்களை விட தேர்வு ஆலோசகர்கள் அதிகரிக்கின்றனர்.

இது கல்வி சீர்திருத்தமா? அல்லது கல்வியின் வணிகமயமாக்கலா?

தேர்வுகளைப் பெருக்குவது கல்விச் சீர்திருத்தம் அல்ல. கல்வி வாய்ப்புகளைப் பெருக்குவதுதான் உண்மையான சீர்திருத்தம்.

தரமான கல்வியை உருவாக்க வேண்டுமானால், முதலில் தரமான பள்ளிகளை உருவாக்குங்கள்.

பல்கலைக்கழகங்களை வலுப்படுத்துங்கள். ஆசிரியர்களுக்கு தொடர்ச்சியான பயிற்சிகளை அளியுங்கள்.

ஆராய்ச்சிக்கு நிதி ஒதுக்குங்கள். மாணவர்களின் படைப்பாற்றலை ஊக்குவிப்புகள்.

ஆனால், இவற்றையெல்லாம் புறக்கணித்துவிட்டு, ஒவ்வொரு பிரச்சினைக்கும் ஒரு புதிய தேர்வு என்ற அணுகுமுறை, கல்வியை முன்னேற்றாது.

தேர்வுகளை நடத்தும் முகமைகள் அதிகரிக்க அதிகரிக்க, மாணவர்களின் மன அழுத்தமும் அதிகரிக்கிறது.

பெற்றோரின் பொருளாதாரச் சமையும் அதிகரிக்கிறது. ஆசிரியர்களின் தொழில்முறை சுதந்திரமும் குறைகிறது.

இறுதியில், கல்வி ஒரு உரிமையாக இல்லாமல், தேர்வுகளின் வழியாக மட்டுமே கிடைக்கும் வாய்ப்பாக மாற்றப்படுகிறது.

கல்வி உரிமையைப் பாதுகாக்கும் தி.மு.க.வின் தொடர் குரல்

மருத்துவக் கல்வி சேர்க்கைக்கான NEET தேர்வு அறிமுகப்படுத்தப்பட்டதிலிருந்து, தமிழ்நாட்டில் அதன் தாக்கம் குறித்து தொடர்ச்சியான அரசியல் மற்றும் சமூக விவாதங்கள் நடைபெற்று வருகின்றன. இந்த விவகாரத்தில், திராவிட முன்னேற்றக் கழகம் கல்வியில் சமூகநீதி, மாநில உரிமை மற்றும் சமமான வாய்ப்பு ஆகிய கொள்கைகளை அடிப்படையாகக் கொண்டு தொடர்ந்து தனது நிலைப்பாட்டை வெளிப்படுத்தி வருகிறது.

2021ஆம் ஆண்டு கழகத்தலைவர் அவர்கள், ஆட்சிப் பொறுப்பேற்ற பிறகு, தமிழ்நாடு அரசு, ஒப்புவெற்ற நீதிபதி ஏ.கே.ராஜன் தலைமையில் உயர்மட்டக் குழுவை அமைத்து, NEET தேர்வின் சமூக மற்றும் கல்வி தாக்கங்களை குறித்து விரிவான ஆய்வை மேற்கொண்டார்.. அந்தக் குழுவின் அறிக்கையின் அடிப்படையில், தமிழ்நாடு சட்டப்பேரவையில் NEET விவாக்கு மசோதா நிறைவேற்றப்பட்டு, குடியரசுத்தலைவரின் ஒப்புதலுக்காக அனுப்பப்பட்டது. ஒப்புதல் கிடைக்காத நிலையில், அதே மசோதா மீண்டும் சட்டப்பேரவையில் நிறைவேற்றப்பட்டு, மாநிலத்தின் நிலைப்பாடு உறுதியாக பதிவு செய்யப்பட்டது.

இந்த விவகாரத்தில் தற்போது ஆளும் அரசு ஒன்றிய அரசிடம் தொடர்ந்து விவாக்கு கோரி வலியுறுத்தவேண்டும். உச்சநீதிமன்றத்திலும் தனது சட்ட நடவடிக்கைகளை தீவிரமாக முன்னெடுக்க வேண்டும். கிடை, ஒரு தேர்வுக்கு எதிரான அரசியல் எதிர்ப்பு மட்டுமல்ல; கல்வி வாய்ப்பில் சமூகநீதியை நிலைநிறுத்த வேண்டும் என்ற கொள்கை அடிப்படையான முயற்சிகளாக முன்னெடுக்கப்படவேண்டும்.

இதே போன்று, ஆசிரியர்கள் மற்றும் பேராசிரியர்களின் நியமனத்திலும், பணியில் இருக்கும் கல்வியாளர்களின் தொழில்முறை மரியாதை பாதுகாக்கப்பட வேண்டும் என்பது முக்கியமான கொள்கைகளாகும். ஏற்கெனவே தகுதித் தேர்வுகள், நேர்காணல்கள், பல்கலைக்கழக விதிமுறைகள் ஆகியவற்றின் அடிப்படையில் நியமிக்கப்பட்டவர்களுக்கு மீண்டும் மீண்டும் புதிய தகுதித் தேர்வுகளை விதிப்பது கல்வி அமைப்பின் மீது நம்பிக்கையின்மையை உருவாக்கும். இதற்கு மாற்றாக, ஆசிரியர்களின் திறன் மேம்பாடு, தொடர்ச்சியான பயிற்சி, ஆராய்ச்சி ஊக்குவிப்பு மற்றும் தரமான கல்விச் சூழலை உருவாக்குவதே முன்னுரிமையாக இருக்க வேண்டும்.

கல்விக்கொள்கை என்பது தேர்வுகளைப் பெருக்குவதற்கான கருவியாக அல்ல; சமூக முன்னேற்றத்திற்கான கருவியாக இருக்க வேண்டும். அதுவே திராவிட முன்னேற்றக் கழகம் பல ஆண்டுகளாக வலியுறுத்தி வரும் கல்வித் தத்துவத்தின் மையக் கருத்தாகும்.

“தேர்வுகள் அல்ல. கல்வி வாய்ப்புகள்தான் சமூகநீதியை உருவாக்கும்” என்ற கொள்கையே தி.மு.க.வின் அடிப்படைச் சிந்தனையாகத் தொடர்ந்து இருந்து வருகிறது.

ஒரு நாகரிகமான நாடு, தனது கிளைஞர்களின் களவுகளை நம்பிக்கையால் வளர்க்க வேண்டுமே தவிர, முடிவில்லாத தேர்வுகளால் சோதிக்கக் கூடாது.
நாடழிந்த தேவை புதிய தேர்வு முகமைகள் அல்ல. நம்பிக்கைக்குரிய கல்வி அமைப்பே தேவை.
மாணவர்களைத் தேர்வுகளால் அளவிடும் கொள்கை அல்ல; அவர்களின் திறமையை வளர்க்கும் கொள்கையே தேவை.

அதனால்தான் இன்று கேட்க வேண்டிய மிக முக்கியமான கேள்வி:

“இன்னும் எத்தனை தேர்வு முகமைகள்?” என்பதல்ல;

“ஏன் இவ்வளவு தேர்வு முகமைகள்?” என்பதுதான்!